



एमएचआरडी के गैन नेटवर्क के तहत मिली अनुमति

आईआईटी में 23 नए शॉर्ट टर्म कोर्स

इंडियन इंस्टीट्यूट ऑफ टेक्नोलॉजी (आईआईटी इंदौर) में मानव संसाधन मंत्रालय के तहत संचालित होने वाले ग्लोबल इनिशिएटिव ऑफ एकेडमी नेटवर्क (गैन) से 23 नए शॉर्ट टर्म कोर्स की परमिशन मिली है। एक साल से संस्थान तकनीकी कोर्स करने वाले छात्रों के लिए विभिन्न कोर्स डिजाइन करने में लगा हुआ था। आईआईटी द्वारा भेजे गए ज्यादातर कोर्स मान्य कर लिए गए हैं। इसके बाद आईआईटी इंदौर अन्य आईआईटी के मुकाबले सबसे ज्यादा शॉर्ट टर्म कोर्स संचालित करने वाला संस्थान भी बन गया है।

Indora@next.co.in

INDORE (17 April): देश के टॉप संस्थानों में शामिल आईआईटी इंदौर की नेशनल इंस्टीट्यूशनल रैंकिंग प्रेमवर्क में बेहतर रैंक मिलने के पीछे कई कारण हैं। तीन साल में संस्थान में रिसर्च की संख्या बढ़ी है। नए शॉर्ट टर्म कोर्स डिजाइन करने में भी संस्थान अन्य आईआईटी के मुकाबले बेहतर रहा है। एमएचआरडी के गैन नेटवर्क से भी जुड़कर संस्थान ने एक-एक कर 23 नए कोर्स शुरू कर दिए हैं। इसमें डिजिटल डिमैनिटेशन, नेटवर्क साइंस एंड मल्टी एजेंट सिस्टम, प्रिंसिपल ऑफ ग्रीन केमिस्ट्री, बिग डेटा जैसे 23 कोर्स शुरू किए हैं।

इंडस्ट्रीज की मांग होगी पूरी

आईआईटी के अधिकारियों का कहना है कि कोर्स शुरू करने के पहले इंडस्ट्रीज को जरूरती को ध्यान में रखा गया है। कई बड़ी इंडस्ट्रीज में कई दिनों की समीक्षा के बाद शॉर्ट टर्म कोर्स डिजाइन किए गए हैं। इसमें कोई भी साइंस विषय के छात्र प्रवेश ले सकते हैं। एक तरह से आईआईटी में पढ़ने का सपना देखने वाले छात्रों के लिए भी कोर्स फायदेमंद साबित होंगे। सभी छात्र कोर्स का फायदा ले सकें, इसलिए आईआईटी ने न्यूनतम फीस निर्धारित की है। कोर्स करने के दौरान छात्रों को इंडस्ट्रीज की जिंजिट कराई जाएगी। कक्षाओं में जिन विषयों के बारे में थ्योरी के रूप में पढ़ाया जाएगा, उसे प्रैक्टिकल की तरह समझने के लिए छात्रों को कुछ दिन इंडस्ट्रीज में काम करवाया जाएगा।

लाइव लेक्चर वाले कोर्सेस में भी ले सकते हैं प्रवेश

एमएचआरडी के गैन नेटवर्क के तहत इंदौर सहित अन्य आईआईटी ने ऑनलाइन कोर्स भी शुरू किए हैं। इसके तहत जो आईआईटी निर्धारित समय पर लाइव लेक्चर का प्रसारण

करते हैं और छात्र अपनी उपस्थिति दर्ज करवाकर इनमें शामिल होते हैं। टू वे कम्युनिकेशन होने से छात्र किसी भी जगह से कोर्स में शामिल हो सकते हैं और विषय के बारे में लाइव सवाल जवाब कर सकते हैं।

पीयूएमए में अच्छे पैकेज पर मिल सकेगी नौकरी

आईआईटी के शॉर्ट टर्म कोर्स में शुरूआत में छात्रों का कम रिसॉल्व था, लेकिन इंदौर के आसपास आ रही कई बड़ी इंडस्ट्रीज को देखते हुए कई साइंस विषय के छात्र कोर्स में शामिल होने के लिए आवेदन कर रहे हैं। आईआईटी के अधिकारियों का कहना है कि उनका काम छात्रों को बेहतर शिक्षा देना है, लेकिन इंडस्ट्रीज अगर अपने बड़कर शॉर्ट टर्म कोर्सेस के छात्रों की नौकरी देने के लिए आगे आती है तो प्रोसेसमेंट प्रक्रिया में भी सहयोग करने के लिए तैयार है।

बीएससी और एमएससी वाले छात्रों को फायदा

आईआईटी में शुरू हुए साइंस और टेक्नोलॉजी के नए शॉर्ट टर्म कोर्स से प्रदेश के छात्रों को काफी फायदा मिल रहा है। अब तक बीएससी और एमएससी करने वाले छात्रों के पास सीमित क्षेत्र हुआ करते थे। बीएससी या एमएससी का कोई छात्र अगर अलग से किसी विषय को समझना चाहते थे तो वे प्रदेश में उपलब्ध नहीं हो पाते थे। ऐसे में आईआईटी में करीब 23 तरह के विषयों में विस्तार से पढ़ाई होने से छात्रों के लिए करियर के नए रास्ते खुल गए हैं।



आईआईटी इंदौर ने कुछ समय में अपनी स्थिति बेहतर करने के लिए संस्थान में कई आधुनिक साधन जुटाए हैं। इसके चलते हम शॉर्ट टर्म कोर्स भी डिजाइन करने लगे हैं। आईआईटी में कोई भी साइंस का छात्र विशेष विषयों के बारे में विस्तार से पढ़ाई कर सकता है।

—डॉ. निर्मला मेनन, पीआरओ, आईआईटी इंदौर